



ክቡር አቶ ዳኘው ወልደ ሥላሴ
አይበገረው !

በወያኔ የሚመራው የሽግግር ምንግሥት ሕጋዊ ባልሆነ መንገድ የኢትዮጵያ ክፍለ ሀገራትን በሚሸነሽበት ወቅት ተቃውሟቸውን ከገለጡት ኢትዮጵያውያን አንዱ አቶ ዳኘው ወልደ ሥላሴ ነበሩ። አቶ ዳኘው ከአቶ ፍትሕአዴ አሰጉ ጋር ሆነው ያቀረቡትን የተቃውሞ ደብዳቤ ከዚህ ጋር አቅርበዋል።

ሐዳር 11 ቀን 1984 ዓ.ም

ለክቡር አቶ መለስ ዜናዊ
የኢትዮጵያ የሽግግር መንግሥት ፕሬዚደንት
አዲስ አበባ

ክቡር ፕሬዚደንት፡

ከአክሱም ምሥረታ በፊት ጀምሮ የትግራይና የጎንደር ሕዝብ በዘር፣ በቋንቋ፣ በባሕሪ፣ በጋብቻ፣ በሰም፣ በሃይማኖት፣ በእገር ፍቅር ስሜታ፣ በጂኦግራፊና በኢኮኖሚ በጠቅላላው አነጋገር በታሪክ በኑሮና በባሕሪ ተግሥሮ፣ የተከቤን ውሃ በጋራ ለየጠጣ ድምጽ ሳያረርስ ከጥንት የወረሰውን የአዘውን ታሪክና ቅርስ አክብሮና ተደጋግሮ በመኖር ኢትዮጵያን የብዙ ሺህ ዓመታት የታሪክ ባለሃብት ያደረገ፣ ሲቀር ቢውል ከአንድ ቅድመ አያት የሚቆጥር አንድ ወጥ ሕዝብ ነው።

በመሆኑም የጎንደርና የትግራይ ሕዝብ አንድ ብሔረሰብ እንጅ ሁለት ብሔረሰብ ተብሎ መታየትና መቆጠር አልነበረበትም። አንዱ በተመቸውና በተማላለት ጊዜም ሌላውን ማበረታታትና መደገፍ እንጅ ማሳራርና መናቅ ባሕሉ ሆኖ አያውቅም።

በንቀትና በእብሪት አገዛዝ ምክንያት ገዜፍ ሠራዊት የነበረው የመንግሥቱ ኃይለ ማርያም መንግሥት በተላሉ ተንኮታኬቶ ሲወድቅ ታይቷል።

ትግራይና ጎንደር ባለፈው 17 ዓመታት የፈጠረው ዘመን ውስጥ በሰው ሕይወት መስዋዕትነትና በኢኮኖሚ ውድመት በኩል ያላቋረጠና ከፍተኛ የጋራ ጉዳት ደርሶባቸዋል። አብረው በመነሳታቸውና በመታገላቸው ኢትዮጵያን ከጭቆና አገዛዝ ነፃ አውጥተው አሁን ካለችበት የፖለቲካ ነፃነት /ዲሞክራሲ እና የኢኮኖሚ ተስፋ ጭላንጭላ በር ላይ ሊያደርግባት ቻለዋል።

የነዚህ ሕዝቦች የታሪክና የአንድነት ዕውነተኛ ገፊታ ይህ ሆኖ ሳለ ለሞኑን “አፍሪካ ኮንፌዴሬሽን” የሚባለው የ15ተን መጻሕፍት ባወጣው ዕትም ከኢትዮጵያ ሽግግር መንግሥት አገኘውት ብሎ የሳለው የኢትዮጵያ ብሔረሰቦች የአስተዳደር ክልል ካርታ ለጎንደር ታሪክና ቅርስ ተዳሚ ባለቤት የሆኑትን ለም ቦታዎች ማለትም ስቲት ሁመራን፣ ወልታይትን፣ ጠንደንና ጠለምትን ከተፈጥሮና ከታሪክ አካላቸው ከጎንደር ለይቶ የተከቤን ድምጽ በመጣስ የትግራይ አስተዳደር አካል በማድረግ ቦታዎቹን የትግራይ ልማት ማዳበሪያ ሕዝቡን ጊኛ ደረጃ የትግራይ ዜጋ ለማድረግ መታቀዱን ስለተረዳን በተቃጣብን የውርደት በትር እጅግ በጣም ተደንቀናል/ አገዛናል።

በተጨማሪም ቱምድሮስ የተወለደበትን ጽራን አዕሙ ያረደበትን ማሕበረ ሥላሴን የሐንሰ የተሰየበትን መተማን አስመልክቶ ቆላጣውን አገር በሙሉ ዙሪያ ስሙን አካባቢው ሰምቶት ለማያውቀው “ቤኔሻንጉል” ለተባለ በዚያ አካባቢ ለማይኖር ሳላ ለመስጠት መታዘዱን ካርታው አሳይቷል። ይህ ዕቅድ ከአሜሪካ እስከ መተማን ባለው ቆላጣ መረት ላይ ከዝንታ ዓለም ጀምሮ ከብቱን እንደልቡ ከቦታ ቦታ እያዘዋወረ የሚያስማራውን ደኛ የጽራ፣ የአለፍ፣ የጣቁስ፣ የተንክል፣ የጭልጋ፣ የሜዳና የአዳኝ አገር ሕዝብ እስከ አሁን ወንቶ የኖረለትን ሕጋዊ መብቱን የሚገፍ ነው።

ከጥቂት ቀናት በፊት የኢትዮጵያ ድምፅ ሬዲዮ የሽግግር መንግሥት ምክር ቤት የኢትዮጵያን አስተዳደር በ13 ክፍሎች አዕድገት ብሎ ያስተላለፈው ዜና “አፍሪካ ኮንፌዴሬሽን” ካተመው ካርታ ጋር የተቆራኘ እንዳልሆነ ተሰፋ አለን። ከሆነ ግን ይህን ንድፍ የሕገ መንግሥት አጽዳቂ ጉባዔ ማቅረብ እንደሆነ ወንድማማች የትግራይና የጎንደር ሕዝቦች ካሁን ጀምረው ለፍጅት እንዲሰላለፉ መጋበዝ ነው ከሚባል በቀር ሌላ ምክንያትና ትርጉም አይኖረውም። በተጨማሪም በሽግግር መንግሥት ምክር ቤት ውስጥ የጎንደር ሕዝብ የመረጠው ተወካይ ባለመርፍ እኛ አሁን ለማሰራዳት የምክርነውን ቁስሉንና ታሪኩን በግምባር የሚያስረዳለት አላገኝም። በመሆኑም ከዝንታ ዓለም ጀምሮ የቆየውን መብታችንንና ታሪካችንን በሕዝብ የሚመረጥ ሕጋዊ ምክር ቤት እንደማይካተት እናምናለን።

ይህን ዕቅድ በተገባር ላይ ለማዋል ቢሞክር በግራኝነት በሚመጣውና በተገፈነት በሚመከተው ወንድማማች ሕዝብ መካከል የሚደርሰው ዕልቂት ቀላልና ቁስሉ ለብዙ ትውልድ የማይሸር ስለሚሆን ይህ በከባድ መሥዋዕትነት የተገኘ ድልና የተሰፋ ጭላንጭላ በዚህ ምክንያት እንዳይጠፋብንና እንዳይወድቅብን “በራሱ የተከፋፈለ ቤት አይጸናም” የሚለው የመጽሐፍ ቅዱስ ጥቅስ እንዳይደርሰብን ያስጋል።

ለ17 ዓመት የተሰቃየው አልበቃው ብሎ ይህን ወንድማማች ሕዝብ ለእስር በርስ ግጭት መደረግ በወርቅ ቀለም ሊገፍ የሚገባውን ይህን ዓቢይ የትግራይ ፣ የጎንደርና የወሎ ሕዝብ የትግል ታሪክ ሂደትና የድል ውጤት የሀፍረት ማቅ መልሰኛና የወደፊት ትውልዶች ዕርገማን ማድረግ እንዳይሆንብን ያሳስባል።

የአካባቢውን ልማት በተመለከተ ለምሳሌ ስቲት ሁመራን ብንጠቅስ ልማቱ በከፍተኛ ደረጃ ተንተሳቅሶ በነበረበት ወቅት ከወልቃይትና ከጠገይ ተወላጆች ቀጥሎ ከፍተኛ ደረጃ ተጠቃሚዎች የትግራይና የኢርትራ ወንድሞቻችን ነበሩ። በዚህ ሁኔታ የጎንደር ሕዝብ ይደሰትና ይበረታታ ነበር እንጂ ምንም ዓይነት ቅሬታ ወይም ማሳሪያም እንዳልነበረበት በሁላችንም ልቦና ውስጥ እስካሁን የሚበራ ሕያው ትዝታ ነው።

ይህ የሚያንገባርቀውም በጎንደር ሕዝብ ዓይን የትግራይና የኢርትራ ሕዝብ በድምብር ሳይገታ በአንድ ቤተሰብነት ተሳስሮ በከፋውና በበሳው ጊዜ አንተ ትብስጠን፣ ትብስ ተባብሎ አብሮ የመኖር ዘላቂ ባህሪ ያለው አንድ ወጥ ሕዝብ መሆኑን ነው።

የካርታው ንድፍ መውጣትና መሠራጨት አንድነታችንን ለሚጠሉ ወገኖች በጣም አስደሳች ወረ ሁኖላቸዋል።

ስለዚህ ይህ አሳዛኝ ዕቅድ በፍጥነት ካልታረመ ወረው ካሁን ጀምሮ በ2ቱ ወንድማማች ሕዝቦች መካከል በቁላሉና በጥቂት ትውልድ ሊታረም የማይችል ቅራኔና ዕልቂት በመጋበዝ የተሰበከውን የዲሞክራሲ ፋና በዓለም ፊት እንዳያወጣው በመስጋት ይህን የተቃዋሚ የቅሰፈት ሰይፍ በወቅቱ የመቅጨት ኃላፊነት በክብርነት ላይ የተቀመጠ እንደመሆኑ የበኩላችንን በቅን አስተሳሰብ ላይ የተመሠረተ ሀሳብ በጎንደር ተወላጅነት ግደታችን ተነሳሰተንና ተገፍተን በትግትና አቅርቦናል።

ከማክሰር ሰላምታና ከሰጥ ምኞት ጋር

ዳኘው ወልደ ሥላሴ
ፖ.ሣ.ቁ. 70556
ስልክ ቁ. 201351
አዲስ አበባ

ፍትሕአዩ አሰገ
ፖ.ሣ.ቁ. 26809
ስልክ ቁ. 513879
አዲስ አበባ

ግልጻዎ : - ለክቡር አቶ ታምራት ላይኔ
- ለኢትዮጵያ የሽግግር መንግሥት ምክር ቤት
አዲስ አበባ